

اصلاحی مواعظ (۲۱)

# علم پر کریں

علم کا اصل مقصد عمل اور اصلاح انسن ہے  
اور یہی ہمارے اسلاف اور اکابر کا امتیاز ہے

جس سر ولانا نمنیٰ محمد تقیٰ عثمانی صاحب مظلہ

بیت العلوم

۲۰۔ نابھہ دو۔ پڑافی انارکلی لاہور۔ فون: ۰۳۴۳-۵۶۷۸۳

# علم پر عمل کریں

علم کا اصل مقصد عمل اور اصلاح نفس ہے  
اور یہی ہمارے اسلاف اور اکابر کا امتیاز ہے

جیس مولانا فتحی محمد تقی عثمانی صاحبِ مذہب  
e-iqra.com

بیتہ العلوم

۲۰ - ناجھہ دڑ، پرانی انارکلی لاہور۔ فون: ۳۵۲۸۳

# فہرست

نمبر شمار	عنوانات	صفحہ نمبر
۱	بزرگوں کا فیض	۵
۲	علمی پریشانی کا اعلان	۷
۳	صرف جماعتیں کافی نہیں	۹
۴	اصلاح نفس مقدم ہے	۱۰
۵	اپنا احتساب کریں	۱۳
۶	علم سے مقصود عمل ہے	۱۳
۷	دارالعلوم دیوبند کا امتیاز	۱۵
۸	احیاط اسے کہتے ہیں	۱۶
۹	ہمدردی اور ایثار	۱۸
۱۰	حضرت نانو توی کے علوم	۲۰
۱۱	اللہ والوں کے پاس کیا ملتا ہے؟	۲۱

# ﴿ علم پر عمل کریں ﴾

بزرگوں کا فیض

نحمدہ و نصلی علیٰ رسولہ الکریم اما بعد

فأعوذ بالله من الشيطان الرجيم

بسم الله الرحمن الرحيم

يَا أَيُّهَا الَّذِينَ آمَنُوا عَلَيْكُمْ أَنفُسُكُمْ (الآية)

بزرگان محترم، برادران عزیز!

اس وقت آپ کے مدرسہ میں حاضری سے اعمل

e-iqra.com

مقصد یہ تھا کہ اپنے بزرگوں اور احباب سے ملاقات ہو جائے۔ لیکن محترم برادر مولانا محمد حنفی صاحب مدظلہ نے فرمایا چند گزارشات پیش کروں اور طلباء کو کچھ نصیحتیں کروں۔ میں نے ان سے کہا نصیحت کے مفید ہونے اور موثر ہونے کے لئے ضروری ہے کہ نصیحت کرنیوالا، جن کو نصیحت کی جا رہی ہے، سے مرتبہ میں بلند ہو۔ ان بزرگوں کے سامنے مجھے جیسا حقیر کیا نصیحت کرے۔ لیکن اپنی طالب علم برادری میں ایک بات مشہور ہے اور وہ تکرار ہے، یعنی اساتذہ اور بزرگوں سے جوبات سنی ہو اس کو اپنے ساتھیوں کے سامنے نادیں یہ تکرار ہے۔ تو میں نے سوچا کہ تھوڑا تکرار ہو جائے تاکہ دونوں کو فائدہ ہو جائے۔ اللہ تعالیٰ ہماری اس نیت کو قبول فرمائے۔ آمين۔

جو کچھ عرض کروں گا اپنے بزرگوں سے سنی ہوئی کروں گا۔ اپنے پلے تو کوئی چیز ہے ہی نہیں، ایک آیت کریمہ ذہن میں آگئی ہے اس کے بارے میں بزرگوں سے بنائے اس کو آپ کے سامنے

پیش کرنے کی کوشش کروں گا۔ اللہ تعالیٰ صحیح بیان کرنے کی توفیق  
نصیب فرمائے۔

## عالمی پریشانی کا علاج :

e-iqra.com

حقیقت یہ ہے کہ اگر غور کی نگاہ سے دیکھا جائے تو یہ  
آیت کریمہ ہمارے موجودہ دور کی تمام پریشانیوں کا واحد علاج ہے۔  
ایک سوال جو اکثر و پیشتر ہمارے ذہنوں میں بھی پیدا ہوتا ہے اور  
دوسرے لوگ بھی پوچھتے ہیں وہ یہ کہ عالم اسلام انڈونیشیا سے لیکر  
مراکش تک کا پھیلا ہوا خطہ زمین جس کو اللہ تعالیٰ نے اس طرح جوڑا ہوا  
ہے کہ آپ دنیا کے نقشہ پر نظر ڈال کر دیکھیں تو ربط سے لیکر جگارتہ  
تک ایک زنجیر ہے جس میں اسرائیل جیسی صرف ایک آدھا جنہی دیوار  
حاصل ہے۔ اس کے سوا مسلمان ممالک میں کوئی فاصلہ نہیں اور اگر

تعداد کے اعتبار سے دیکھیں تو جتنی تعداد آج مسلمانوں کی ہے اتنی کبھی  
 نہیں ہو گی۔ اور جتنے وسائل (مالی اعتبار سے قدرتی وسائل کے اعتبار  
 سے اور علم وہنر کے اعتبار سے) آج مسلمانوں کے پاس ہیں تاریخ میں  
 کبھی ممیا نہیں ہوئے۔ اور دنیا کی اہم ترین شاہراہ ہیں مثلاً نہر سویز  
 وغیرہ تمام مسلمانوں کے قبضہ میں ہیں اگر غیر مسلموں کے لئے ان کو  
 بند کر دیا جائے تو ان کا عرصہ حیات تنگ ہو جائے۔ امریکہ ہو یا برطانیہ  
 دنیا میں سب سے زیادہ تیل مسلم ممالک میں پیدا ہوتا ہے جس کو آج کی  
 اصطلاح میں زریال کہا جاتا ہے۔ اتنا زیادہ تیل پیدا ہوتا ہے کہ انگریزی  
 میں یہ مقولہ مشہور ہو گیا ہے کہ جہاں مسلمان ہیں وہاں تیل ہے۔ اس  
 کے باوجود ہر جگہ پٹائی بھی مسلمان ہی کی ہو رہی ہے اور ذلیل بھی دنیا  
 میں یہی ہو رہا ہے۔ دیکھیں! یوسپیا میں کیا ہو رہا ہے؟ کشمیر ہو یا صومالیہ،  
 الجزائر ہو یا تیونس سب جگہ مسلمانوں کا عرصہ حیات تنگ کیا جا رہا ہے۔

## صرف جماعتیں کافی نہیں

دوسری طرف دیکھیں تو کتنی تنظیمیں اور جماعتیں اصلاح حال کے لئے اٹھ کھڑی ہوئی ہیں پورے عالم اسلام میں انڈونیشیا سے لے کر الجزائر تک اس کے علاوہ پاکستان میں ہی دیکھ لیجئے! اگر جماعتوں کا سروے کیا جائے تو یقیناً لاکھوں میں ہوں گی۔ گلی گلی میں جماعت بنی ہوئی ہے اور کوئی علاقے خالی نہیں۔ اغراض و مقاصد دیکھو دنیا بھر کی جواچھائیاں تصور میں آسکتی ہیں درج ہوں گی۔ کچھ جماعتیں تو ایسی ہیں جن کا نام صرف لیٹر پیڈ پر ہے ان کے علاوہ کچھ کام بھی کر رہی ہیں لیکن جو برائی کا سیلا بروز بڑھ رہا ہے اس میں کوئی کمی نظر نہیں آتی۔ اب اسی مدرسہ کی چار دیواری میں دیکھیں کہ کیا حال ہے اور اس سے دس قدم باہر نکل کر دیکھیں کیا منتظر نظر آتا ہے یعنی جو معاشرہ بدی کی طرف جا رہا ہے اس میں ذرہ برابر کمی نظر نہیں آتی اور دوسری طرف تاریخ میں پڑھتے ہیں کہ علامہ لمن جوزیؒ کی ایک ایک مجلس میں ہزاروں

آدمیوں نے توبہ کی اور حضرت مولانا شاہ اسماعیل شہیدؒ کے ایک ایک  
وعظ سے سینکڑوں انسانوں نے شرک و بدعت سے توبہ کی۔ سوال یہ  
پیدا ہوتا ہے کہ ہماری یہ ساری کوششیں کیوں رائیگاں اور بے فائدہ ہو  
رہی ہیں؟ یاد رکھیں! ان کے بہت سے اسباب ہیں ان میں سے ایک  
سبب کا یہیں اس آیت کریمہ میں کیا گیا ہے۔

## اصلاح نفس مقدم ہے

ارشاد باری تعالیٰ ہے

﴿يَا أَيُّهَا الَّذِينَ آمَنُوا عَلَيْكُمْ أَنفُسَكُمْ لَا

يَضُرُّكُمْ مَنْ ضَلَّ إِذَا هَتَّدَتِّيْتُمْ﴾

(سورہ مائدہ آیت ۱۰۵)

”اے ایمان والو! اپنی خبر لو! اپنی اصلاح کی فکر

کرو، اگر تم ہدایت پر آجائو تو جو لوگ گمراہ ہو

گئے ہیں ان کی مگر اب تک کوئی نقصان نہیں  
دے گی”۔

ہر انسان کا فرض ہے کہ اپنی اصلاح کی فکر کرے۔

کیونکہ معاشرہ نام ہے افراد کا۔ اگر ہر فرد اپنی اصلاح کر لے تو معاشرہ خود خود ٹھیک ہو جائے گا۔ ہم لوگوں کو یہاں سے غلطی لگ جاتی ہے کہ ہمیں جب بھی اصلاح کا خیال آتا ہے تو اس طرح کہ اصلاح کا آغاز دوسرے سے ہو، ہر شخص سمجھتا ہے کہ مجھے اصلاح کی ضرورت نہیں بلکہ میں نے تو اصلاحِ خلق کا فریضہ انجام دینا ہے۔ اس کا نتیجہ یہ ظاہر ہوتا ہے کہ ایسا آدمی جب اصلاح کا جھنڈا لیکر کھڑا ہوتا ہے تو شور مچا کر بیٹھ جاتا ہے اور اس کی آواز ایک کان سے داخل ہو کر دوسرے کان سے نکل جاتی ہے۔ اور دوسری طرف جو اپنی اصلاح کر کے بات کرتا ہے تو اس کی بات صرف کان سے ٹکر آ کر واپس نہیں آتی بلکہ سیدھی کان کے راستہ دل میں اتر جاتی ہے۔ اب ہمارا حال یہ ہے کہ ساری برا ایساں جو

معاشرہ میں ہیں سب کا تذکرہ کرتے ہیں لیکن کبھی یہ خیال نہیں آتا کہ  
ان برائیوں میں سے میرے اندر بھی کوئی برائی پائی جاتی ہے کہ نہیں۔  
دوسروں کی برائیوں کو دور نہیں کر سکتا تو کم از کم اپنی برائی کو دور تو کر  
سکتا ہوں اس طرف ذہن نہیں جاتا۔ اسی کے بارے میں نبی کریم صلی  
اللہ علیہ وسلم نے ارشاد فرمایا :

﴿ من قال هلك الناس فهو هالك ﴾

”جو شخص یہ کے کہ دنیا ہلاک ہو گئی

وہ خود تباہ ہوا۔“

اس لئے کہ وہ اپنے آپ کو صاف سمجھتا ہے اور اپنی  
اصلاح کی فلکر کتئے بغیر ساری دنیا کو گمراہ سمجھتا ہے۔ یاد رکھیں! اگر اصلاح  
کی فلکر اللہ پاک ہمارے دل میں پیدا کر دے تو دوسروں کے عیب بھی  
اپنے عیبوں کے سامنے بے حقیقت معلوم ہوں گے۔ پھر اس صورت  
میں انسان کے منہ سے جوبات نکلتی ہے وہ دل سے نکلتی ہے اور وہ اللہ کی

رضا کے لئے ہوتی ہے۔ ہمارا حال یہ ہے کہ ہماری دعوت و تبلیغ اس لئے  
برگ و بار نہیں لارہی کہ ہم نے اپنی اصلاح کی فکر چھوڑ دی ہے۔ ذرا غور  
فرمائیں کہ ہم نور الایضاح سے لیکر صحیح مخاری تک فقہ و حدیث کی تمام  
کتب پڑھتے ہیں، بتائیں کتنے پر عمل ہو رہا ہے؟

## اپنا احساب کریں

میرے والد محترم مولانا مفتی محمد شفیع رحمۃ اللہ علیہ فرماتے تھے کہ تاجر برادری سال میں ایک دن اپنی تجارت بعد کرتی ہے تاکہ سال بھر کی تجارت کا حساب کتاب کریں اور معلوم کریں کتنی آمدن ہوئی اور کتنا خرچ ہوا۔ اسی طرح ہمیں بھی حساب کرنا چاہئے کہ سال بھر کتنا پڑھا اور کتنے پر عمل کیا اور کیا تبدیلی آئی۔ کہیں ایسا تو نہیں کہ

﴿جاء حمار صغیر و رجع حمار كبير﴾

”چھوٹا گدھا آیا تھا اور بڑا گدھا بن کر چلا گیا“

## علم سے مقصود عمل ہے۔

حضرت سفیان ثوریؓ جو بڑے امام، متقیٰ اور بڑے صوفی عالم تھے فرماتے ہیں کہ جب کوئی حدیث سنو تو کسی نہ کسی وقت اس پر عمل کرلو۔

﴿ولَا تَكُنْ هَمَكَ أَنْ تَحْدُثَ بِهِ النَّاسُ﴾

”اور ایسا نہ ہو کہ کوئی بات معلوم ہو لیکن سوچا کہ کسی تقریر میں سنائیں گے یا کسی مجمع میں سنائیں گے۔“

ہمارے حضرات اکابر علماء دیوبند ان کی خصوصیت کیا ہے؟ اور دارالعلوم دیوبند کا کیا امتیاز ہے؟ دنیا میں بڑے بڑے تحقیقی ادارے ہیں جن کا پہلے ہم نام سنتے تھے اور اب اللہ تعالیٰ نے وہ مجھے دکھا دیئے ہیں واقعی علم و ہنر کے اعتبار سے اعلیٰ سے اعلیٰ ادارے نظر آئیں

گے۔ عالم اسلام کو چھوڑیے مغربی ملکوں میں متشرقین بیٹھے ہیں جو اسلام کے متعلق کتابیں لکھ رہے ہیں اور ان میں ایسی ایسی اہم کتب کا حوالہ دیتے ہیں کہ ان کے نام تک آپ نے نہیں سنبھال سکے گے۔ لیکن یہ سارے علوم مخفی علم و انسن کے معنی میں بے حقیقت و بے روح ہیں۔ دارالعلوم دیوبند کی یہ خصوصیت ہے کہ علم و تحقیق کے ساتھ اس کا ہر آدمی یہ چاہتا تھا کہ جو علم میں حاصل کروں وہ میری زندگی میں رچ بس جائے۔

### دارالعلوم دیوبند کا امتیاز

e-iqra.com

میرے دادا مولانا محمد یثیین صاحب رحمۃ اللہ علیہ دارالعلوم دیوبند کے پرانے حضرات میں سے تھے وہ فرماتے تھے کہ میں نے دارالعلوم کا ایسا زمانہ بھی دیکھا ہے جس میں شیخ الحدیث سے لے کر ایک ادنیٰ دربان تک ہر شخص ولی اللہ تھا۔ اس دور کے بعد میں کہا گیا

ہے کہ : ”در مدرسہ خانقاہ دیلے“

رات کو اساتذہ یا طلباء کے کروں میں جاؤ تو معلوم ہوتا  
کہ عبادت گزار زاہد جمع ہیں۔ اور دن کو جاؤ تو ”قال اللہ و قال الرسول“  
کی آوازیں گونج رہی ہیں۔

### احتیاط اسے کہتے ہیں

حضرت شیخ الحدیثؒ نے اپنی آپ بیتی میں حضرت  
مولانا منیر احمد صاحبؒ مفتسمم دارالعلوم دیوبند کا ایک واقعہ لکھا ہے کہ  
حضرت مولانا منیر احمد صاحبؒ مدرسہ کے چندہ کے لئے دہلی تشریف  
لے گئے اور وہاں تین سورو پے چندہ نہیں۔ اس زمانہ کے تین سورو پے  
اس زمانہ کے تین لاکھ سے کم نہیں تھے۔ راستہ میں کسی ظالم نے چوری  
کر لئے تو مولاناؒ بڑے پریشان ہوئے اور اپنا سارا اثنائیلہ مدرسہ میں  
فروخت کر کے تاو اندازا کرنے کے رقم اکٹھی کی جب لوگوں نے دیکھا

کہ مولانا سارا اثاثہ مدرسہ میں داخل کرائے فقر و فاقہ میں بیٹلا ہو جائیں  
 گے، حالانکہ یہ امانت تھی اور ان سے کوئی تعدی نہیں ہوئی لہذا شرعاً  
 ان پر کوئی تاو ان واجب نہیں تھا۔ تو لوگوں نے حضرت مولانا گنگوہیؒ  
 کے پاس اس بارے میں خط لکھا تو حضرت گنگوہیؒ نے حضرت مولانا  
 منیر احمدؒ کے پاس خط لکھا کہ آپ سے کوئی قصور نہیں ہوا لہذا شرعاً آپ  
 پر کوئی تاو ان نہیں آتا۔ جب یہ خط آیا تو مولانا نے فرمایا کہ واہ واہ حضرت  
 گنگوہیؒ نے ساری فقہ میرے لئے پڑھی تھی۔ اس کے آگے جوبات  
 فرمائی وہ انہی کے مقام کی بات ہے۔ فرمایا کہ حضرت گنگوہی صاحبؒ  
 مسئلہ تو آپ نے بتا دیا ذرا اپنے دل پر ہاتھ رکھ کر دیکھیں اگر آپ کے  
 ساتھ یہ معاملہ پیش آتا تو آپ کیا کرتے؟ یعنی ان کو یہ یقین تھا کہ اگر  
 حضرت گنگوہیؒ کے ساتھ یہ واقعہ پیش آتا تو وہ بھی تاو ان دیئے  
 بغیر چیز سے ہرگز نہ پیٹھتے۔ یہ تھے علماء دیوبند، جن کی طرف ہم اپنے  
 آپ کو منسوب کرتے ہیں۔ یہ ایک واقعہ نہیں بلکہ ان حضرات کی پوری

زندگی کا ایک ایک عمل ایک حرکت دین میں رپھی بسی ہوئی تھی۔

### ہمدردی اور ایثار

e-iqra.com

حضرت مولانا سید اصغر حسین صاحب رحمت اللہ علیہ

میرے والد ماجدؒ کے استاد تھے اور حضرت میال صاحب کے نام سے  
مشہور تھے۔ میرے والد صاحب فرماتے تھے

”ایک دن میں انگلی خدمت میں حاضر ہوا تو دیکھا

کہ کچا مکان بنا ہوا ہے اور جب بھی بارش آتی ہے تو

وہ گر جاتا ہے۔ اور حضرت میال صاحبؒ کبھی کوئی

چیز بنواتے ہیں اور کبھی کوئی، میں نے عرض کیا

حضرت آپ ایک بار اس کو پکا کیوں نہیں بنالیتے تو

حضرت نے کہا وہ محمد شفیع تم نے تو عقل کی بات

کی ہے ہم تو بوزٹھے ہو گئے ہیں اور ہماری سمجھ میں

یہ بات نہیں آئی۔ میں نے عرض کیا حضرت آپ  
 ناراض ہو گئے ہیں مجھ سے غلطی ہو گئی ہے معاف  
 فرمادیں۔ پھر حضرت مجھے ساتھ لیکر دروازہ سے  
 باہر نکل گئے اور فرمایا دیکھو اس گلی کے ایک کونے  
 سے دوسرے کنارے تک کوئی مکان پکا ہے؟  
 جب میرے پڑوس میں کوئی مکان پکانہ ہو تو میں  
 کیسے پکا مکان بنالوں؟“  
 ہمارے علماء دیوبند کا یہ ایک واقعہ نہیں ہے، اللہ تبارک  
 و تعالیٰ نے ان میں سے ہر ہر فرد کو ایک الگ صفت عطا فرمائی ہے جو  
 صحابہ کرامؓ کے زمانہ کی یاد تازہ کرتی ہے۔ بزرگوں کے حالات ضرور  
 پڑھا کریں کیونکہ علم برائے علم کوئی چیز نہیں لہذا علم کو اپنی اصلاح کا  
 ذریعہ بنانے کی کوشش کریں۔

## حضرت نانو تویؒ کے علوم

حضرت نانو تویؒ کو دیکھئے کہ جن کے بارے میں  
 حضرت تھانویؒ فرماتے ہیں کہ میں ان کی کتابوں کو پڑھنے سے محروم  
 رہتا ہوں اس لئے کہ تھوڑی دیر تک سمجھ آتی ہیں اور جب وہ ملاعہ اعلیٰ  
 تک پہنچ جاتے ہیں اور ایسی باتیں کرتے ہیں جو میری سمجھ سے بالاتر ہوتی  
 ہیں تو بغیر تکلم کے سمجھ میں نہیں آتی اور تکلم کا عادی نہیں۔ غرض  
 حضرت تھانویؒ ان حضرت حاجی امداد اللہ مهاجر کیؒ کے پاس گئے جو  
 درس نظامی کے فاضل بھی نہیں تھے۔ اور ان سے جا کر عرض کیا کہ  
 حضرتؒ ہماری اصلاح کریں۔ دوسری طرف حضرت گنگوہیؒ جیسے عالم  
 بھی حضرت حاجی صاحبؒ کے پاس اصلاح کے لئے چلے گئے۔ ان دونوں  
 سے کسی نے پوچھا کہ آپ حاجی صاحبؒ کے پاس گئے ہیں جو کہ پورے

عالم بھی نہیں ہیں لہذا ان کو چاہئے تھا کہ آپ کے پاس آتے۔ تو دونوں نے فرمایا کہ اس کی مثال ایسی ہے کہ ایک شخص وہ ہے جس نے گلاب جامن کھائی تو نہیں لیکن اس کو گلاب جامن کی پوری تاریخ یاد ہو کہ فلاں ملک میں بنتی ہے فلاں چیز سے بنتی ہے اگر اس کو کہو کہ اس پر مقالہ لکھ دیں تو وہ مقالہ لکھ دے گا۔ اور ایک وہ ہے جس کو گلاب جامن کی تاریخ تو نہیں آتی لیکن کھاتا روز ہے۔ ان میں سے کون بہتر ہے تو ظاہر ہے کہ وہی بہتر ہے جس نے گلاب جامن کھائی ہو، تو ہماری مثال ایسی ہے کہ جو علوم پڑھ رہے تھے وہ لفظی تھے اور حروف و نقوش تھے اور جب ان کی خدمت میں گئے تو وہ حروف و نقوش رو جن گئے۔

اللہ والوں کے پاس کیا ملتا ہے؟

e-iqra.com

یہ حاصل ہوتا ہے اللہ والوں کے پاس جانے سے پتہ

نہیں لوگوں نے تصوف میں کیا کیا بد عات و خرافات داخل کر دی ہیں اور مفروضے قائم کر لئے ہیں۔ حقیقت حال یہ ہے کہ کسی اللہ والے کے پاس جا کر اپنے دل و نفس اور باطن کی اصلاح کرائیں۔ حضرت نانو توی سے لیکر حضرت مدینی اور حضرت عثمانی تک کوئی فرد ایسا نہیں جس نے فارغ التحصیل ہونے کے بعد کسی اللہ والے سے اپنی اصلاح نہ کرائی ہو۔ آج کل یہ چیزیں ہمارے ماحول میں اجنبی ہو گئیں ہیں، جو کوئی کرے تو کہتے ہیں صوفی ہو گیا ہے۔ اس کا نتیجہ یہ ہے کہ اصلاح اپنی اصلاح کی بجائے دل میں دنیا کی محبت، حب جاہ، حب مال، شہرت بھری ہوئی ہے اور اسی وجہ سے کسی داعی کی دعوت کار آمد نہیں ہوتی۔ غرض ہماری ساری جدوجہم کی ناکامی کی بہت بڑی وجہ یہ ہے کہ ہم نے اپنی اصلاح کی فکر چھوڑ دی۔

قرآن پاک یہ کہتا ہے

﴿يَا أَيُّهَا الَّذِينَ آمَنُوا عَلَيْكُمْ أَنفُسُكُمْ﴾

لَا يَضُرُّكُمْ مَنْ ضَلَّ إِذَا هَتَدَيْتُمْ﴾

e-iqra.com

(سورہ مائدہ آیت ۱۰۵)

”اپنی اصلاح کی فکر کرو تو گمراہ ہونے والوں

کی گمراہی تمہیں نقصان نہیں پہنچائے گی۔“

توجہ دن ہم نے یہ فکر کر لی تو اپنی عاقبت بھی درست کر لیں گے اور دنیا

کی جدوجہد میں بھی برکت ہو گی۔ اور اگر ہم نے اپنی اصلاح کی کوشش نہ

کی تو یاد رکھیں! ہمارا پڑھنا پڑھنا دعوت و تبلیغ سب اکارت جائیں گے۔

اللہ تبارک و تعالیٰ ہمیں اپنی اصلاح کرنے کی توفیق عطا فرمائے اور دین

پر عمل کرنے کی توفیق عطا فرمائے۔ آمين

﴿وَآخِرَ دُعَوانَا أَنَّ الْحَمْدَ لِلَّهِ رَبِّ الْعَالَمِينَ﴾